

- சாராம்சம்: இனிய குழந்தைகளே, இது நீங்கள் பல வகையான பொருட்களைப் பெறக்கூடிய தந்தையின் அற்புதமான கடையாகும். நீங்களே இந்தக் கடையின் அதிபதிகள்.
- கேள்வி: இந்த அற்புதமான வியாபாரியை ஏன் எவராலும் பிரதி செய்ய முடியாதுள்ளது?
- பதில்: அவரே அனைத்துப் பொக்கிஷங்களினதும் பொக்கிஷதாரி என்பதாலாகும். அவரே ஞானம், சந்தோஷம், அமைதி, தூய்மை, அனைத்தினதும் கடலாவார். தமக்கு வேண்டிய எவற்றையும் எவராலும் பெற முடியும். சந்தியாசப் பாதையில் உள்ளவர்களால் இவற்றை வழங்க முடியாது. வேறு எவராலும் தம்மைத் தந்தையைப் போன்று கடல் என அழைக்க முடியாது.
- பாடல்: உங்களை கண்டுகொண்டதனால் முழு உலகளையும் நாம் கண்டுகொண்டோம், வானம் பூமி அனைத்தும் எமக்கே சொந்தம்.

ஓம் சாந்தி. குழந்தைகளாகிய நீங்கள் இப்பொழுது எல்லையற்ற தந்தைக்கு முன்னால் அமர்ந்துள்ளீர்கள். அவர் எல்லையற்ற தந்தை என அழைக்கப்படுகிறார். அவர் எல்லையற்ற பாட்டனார் எனவும் அழைக்கப்பட முடியும். எல்லையற்ற குழந்தைகளாகிய நீங்கள் இங்கு அமர்ந்துள்ளீர்கள் தந்தை உங்களுக்கு எல்லையற்ற ஞானத்தை வழங்குகிறார். நீங்கள் எல்லைக்குட்பட்ட விடயங்கள் அனைத்தையும் விட்டுவிட்டீர்கள். நீங்கள் இப்பொழுது உங்களது எல்லையற்ற ஆஸ்தியைத் தந்தையிடமிருந்து பெற்றுக்கொள்ள வேண்டும். ஒரேயொரு கடை இதுவே ஆகும். தமக்கு என்ன வேண்டும் என்று மக்களுக்கே தெரியாது. எல்லையற்ற தந்தையின் கடை மிகப் பெரியது. அவர் சந்தோஷக்கடல், தூய்மைக்கடல், பேரானந்தக்கடல், ஞானக்கடல் என அழைக்கப்படுகிறார். சில வியாபாரிகள் பலவகையான பொருட்களை வைத்திருப்பர். இவர் எல்லையற்ற தந்தை. அவரும் பலவகையான பொருட்களை வைத்திருக்கிறார். அவர் எவற்றை வைத்திருக்கிறார்? பாபா ஞானக்கடல், சந்தோஷக்கடல், அமைதிக்கடல் ஆவார். அவர் இந்த அற்புதமான, அலௌகீக விடயங்களைக் களஞ்சியப்படுத்தியுள்ளார். அவரே சந்தோஷத்தை அருள்பவர் என்பதுவும் நினைவுகூரப்படுகிறது. இந்த ஒரு கடை மட்டுமே உள்ளது. வேறு எவரிடமும் இத்தகைய கடை இல்லை. பிரம்மா, விஷ்ணு, சங்கர் எத்தகைய களஞ்சியத்தைக் கொண்டுள்ளனர்? எதுமே அல்ல! தந்தையே அதிமேன்மையான களஞ்சியத்தைக் கொண்டுள்ளார். இதனாலேயே அவர் புகழப்படுகிறார். தாயும் தந்தையும் நீங்களே எனக் கூறப்படுகிறது. அத்தகைய புகழ் வேறு எவருக்கும் பாடப்படமுடியாது. மனிதர்கள் அமைதிக்காக அலைந்து திரிகின்றனர். சிலருக்கு மருந்து தேவைப்படுகிறது, ஏனையோருக்கு வேறு ஏதாவது தேவைப்படுகின்றன. இந்தக் கடைகள் அனைத்தும் எல்லைக்குட்பட்டவை. முழு உலகிலும் அனைவரும் எல்லைக்குட்பட்டவற்றையே கொண்டுள்ளனர். ஒரே ஒரு தந்தையிடம் மட்டுமே எல்லையற்றவை உள்ளன. இதனாலேயே அவர் தூய்மையாக்குபவர், முக்தியளிப்பவர், ஞானக்கடல், பேரானந்தக்கடல் எனப் புகழப்படுகிறார். இவை அனைத்தும் அவரது பல்வேறுவகையான களஞ்சியங்களாகும். நீங்கள் ஒரு பட்டியலை உருவாக்கினால் அதில் பல வகையானவற்றைக் காணலாம். இந்தத் தந்தையிடமுள்ளவற்றில் குழந்தைகள் உரிமையைக் கொண்டுள்ளனர். எவ்வாறாயினும் நாங்கள் அத்தகைய தந்தையின் குழந்தைகளாக இருப்பதனால் நாங்களே தந்தைக்குரியவற்றிற்கு அதிபதிகளாக இருக்கின்றோம் என்பது எவரது புத்தியிலும் புகுவதில்லை. தந்தை பாரதத்திலேயே வருகிறார். தந்தை தன்னிடமுள்ள அனைத்தையும் வரும்போது நிச்சயமாகத் தன்னுடன் கொண்டுவருகிறார். அவற்றை அவரிடமிருந்து பெறுவதற்கு நீங்கள் அவரிடம் செல்ல முடியாது. நான் இங்கு வர வேண்டும் எனத் தந்தை கூறுகிறார். நான் ஒவ்வொரு சக்கரத்திலும் சங்கமயுகத்தில் வருகின்றேன். நான் வந்து உங்களுக்கு இவை அனைத்தையும் கொடுக்கிறேன். நான் கொடுக்கின்ற களஞ்சியங்களை வேறெந்த நேரத்திலும் உங்களால் பெற முடியாது. அரைச் சக்கரத்திற்கு உங்கள் பொக்கிஷக் களஞ்சியம் நிரம்புகிறது. நீங்கள் அவரைக் கூவியழைக்கத்தக்க வகையில் அடையமுடியாதென எதுவுமில்லை. நாடகத் திட்டத்திற்கேற்ப நீங்கள் அனைவரும் உங்கள் ஆஸ்தியைப் பெற்றுப் பின்னர்; படிப்படியாக அனைவரும் ஏணியில் கீழ் இறங்குகிறீர்கள். நீங்கள் நிச்சயமாக மறுபிறவி எடுக்க வேண்டும். நீங்கள் 84 பிறவிகளை எடுக்க வேண்டும். அவர்கள் 84 பிறவிச் சக்கரத்தைப் பற்றிப் பேசுகிறார்கள் இருப்பினும் அதன் அர்த்தத்தை அவர்கள் புரிந்து கொள்வதில்லை. 84

பிறவிகளுக்குப் பதிலாக அவர்கள் 8.4 மில்லியன் பிறவிகளைப் பற்றிப் பேசுகிறார்கள். மாயை அவர்களைத் தவறிழைக்க வைக்கிறாள். நீங்கள் இப்பொழுது இவற்றை புரிந்துகொள்கிறீர்கள் ஆனால் பின்னர் நீங்கள் இவற்றையெல்லாம் மறந்துவிடுவீர்கள். இந்நேரத்தில் நீங்கள் அனைத்துக் களங்கியத்தையும் பெற்று, பின்னர் சத்திய யுகத்தை ஆட்சி செய்வீர்கள். எவ்வாறாயினும் அவர்களுக்கு அந்த இராச்சியத்தைக் கொடுத்தது யார் என்பதோ அல்லது இலக்ஷ்மி நாராயணனது இராச்சியம் எப்பொழுது இருந்தது என்பதோ மக்களுக்குத் தெரியாது. சுவர்க்கத்தின் சந்தோஷம் நினைவு கூரப்படுகிறது. அவர் உங்களுக்கு அனைத்து வகையான சந்தோஷங்களையும் கொடுக்கிறார். இதைவிடச் சிறந்த சந்தோஷம் வேறெதுவும் இருக்கமாட்டாது. பின்னர் அந்த சந்தோஷமும் மறைந்து விடும். அரைச் சக்கரத்திற்கு பின்னர் இராவணன் வந்து உங்களது சந்தோஷங்கள் அத்தனையையும் பறித்துவிடுகிறான். எவருக்காவது கோபம் ஏற்பட்டால் அவர் தனது விவேகம்; அனைத்தையும் இழந்துவிட்டார் என அவருக்குக் கூறப்படுகிறது. நீங்களும் அனைத்துத் திவ்ய குணங்கள் நிறைந்தவர்களாகவும், 16 கலைகள் நிறைந்தவர்களாகவும் இருந்தீர்கள் ஆனால் அந்த கலைகள் இப்பொழுது இல்லை. வேறு எவருமே தந்தையைப் போன்று புகழப்படுவதில்லை. உங்களிடம் பணம் இருந்தால் சுற்றுலா செல்லுங்கள் எனக் கூறப்படுகிறது. சுவர்க்கத்தில் எவ்வளவு செல்வம் நிறைந்திருக்கும் எனச் சற்றுச் சிந்தித்துப் பாருங்கள். அது இப்பொழுது இல்லை. அவை அனைத்தும் இப்பொழுது மறைந்துவிட்டன. அவர்கள் தங்களது தர்மத்திலும் செயல்களிலும் சூழ்ந்தமையினால் அவர்களது செல்வமும் மறைந்ததுடன் அவர்கள் விழ ஆரம்பித்தனர். உங்களுக்கு அதிகளவு செல்வம் கொடுக்கப்பட்டு நீங்கள் வைரத்தைப் போன்று பெறுமதி மிக்கவர்கள் ஆக்கப்பட்டீர்கள் எனத் தந்தை விளங்கப்படுத்துகிறார். ஆகவே உங்களது செல்வம் அனைத்தையும் நீங்கள் எங்கே தொலைத்தீர்கள்? முயற்சி செய்து உங்கள் ஆஸ்தியைக் கோரிக் கொள்ளுங்கள் எனத் தந்தை மூண்டும் கூறுகிறார். பாபா மூண்டுமொரு முறை உங்களுக்குச் சுவர்க்க இராச்சியத்தைத் தருகின்றார் என்பது உங்களுக்குத் தெரியும். அவர் கூறுகிறார்: ஓ குழந்தைகளே, என்னை நினைவுசெய்யுங்கள் உங்களின் மூதுள்ள துரு அகற்றப்படும். பாபா நான் உங்களை மறந்துவிடுகிறேன் எனக் குழந்தைகள் கூறுகின்றனர். என்ன இது? ஒரு பெண் திருமணம் செய்ததும் தனது கணவனை எப்போதாவது மறப்பாரா? குழந்தைகள் எப்போதாவது தங்கள் தந்தையை மறப்பார்களா? தந்தை அருள்பவராவார். குழந்தைகளாகிய நீங்கள் உங்களது ஆஸ்தியைக் கோர விரும்பினால் நீங்கள் நிச்சயமாக அவரை நினைவுசெய்தே ஆக வேண்டும். தந்தை விளங்கப்படுத்துகிறார்: இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளே நீங்கள் நினைவு யாத்திரையில் நிலைத்திருக்கும் போது உங்கள் பாவங்கள் அழிக்கப்படுகின்றன. வேறெந்த வழியும் இல்லை. யாத்திரை செல்வது, கங்கைகளில் நூராவது போன்று பக்தி மார்க்கத்தில் அவர்கள் செய்தவை அனைத்தும்; அவர்களை ஏணியில் தொடர்ந்தும் கீழிறக்கியது. எவராலும் முன்னேற முடியாது. அது சட்டம் அல்ல! அது அனைவரதும் கீழிறங்கும் ஸ்திதியாகும். இன்ன இன்னார் முக்தியடைந்து விட்டார்கள் என அவர்கள் கூறுவார்களாயின் அது பொய்யாகும். எவராலும் வூடு திரும்ப முடியாது. பாபா உங்களை 16 சுவர்க்க கலைகளும் நிறைந்தவர்கள் ஆக்கவே வந்துள்ளார். நான் திவ்ய குணங்கள் அற்றவன் என நீங்கள் பாடுவதுண்டு. தந்தை உங்களைத் திவ்ய குணங்கள் நிறைந்தவர் ஆக்குகிறார் என்பதை நீங்கள் இப்பொழுது புரிந்துகொள்கிறீர்கள். நாங்கள் நற்குணங்கள் நிறைந்தவர்களாகவும், வணங்கத் தகுதிவாய்ந்தவர்களாகவும் இருந்தோம். 5000 வருடங்களுக்கு முன்னர் நாங்கள் எங்களது ஆஸ்தியைக் கோரியிருந்தோம். தந்தை கூறுகிறார்: உங்களுக்கு உங்களுடைய ஆஸ்தியைக் கொடுத்த பின்னர் நான் சென்றுவிட்டேன். மக்கள் சிவனது பிறந்தநாளையும், ரக்ஷபந்தனையும், தசேரா போன்றவற்றையும் கொண்டாடுகின்றனர். ஆனால் அவர்கள் எதையும் புரிந்துகொள்வதில்லை. அவர்கள் அனைத்தையும் மறந்துவிடுகின்றனர். மூண்டுமொருமுறை அதனை உங்களுக்கு ஞாபகப்படுத்தவே தந்தை வந்துள்ளார். நீங்கள் அங்குதான் இருந்தீர்கள் ஆனால் பின்னர் நீங்கள் உங்கள் இராச்சிய பாக்கியத்தை இழந்துவிட்டீர்கள். தந்தை விளங்கப்படுத்துகிறார்: இந்த முழு உலகமும் இப்பொழுது முழுமையாக உக்கிய நிலையை அடைந்துள்ளது. இது அந்த உலகமே ஆகும். அதே பாரதமே புதுமையாக இருந்ததுடன் இப்பொழுது அது பழையதாகிவிட்டது. சுவர்க்கத்தில் சதா சந்தோஷம் இருக்கும். பின்னர், துவாபரயுகத்தில் துன்பம் ஆரம்பிக்கும்போது வேதங்கள், சாஸ்திரங்கள் போன்ற அனைத்தும் உருவாக்கப்படுகின்றன. நீங்கள் பக்தியை நிறைவு செய்யும் போது மாத்திரமே கடவுளால் வர

முடியும். பிரம்மாவின் இரவும், பிரம்மாவின் பகலும் அரை அரைவாசியாகவே இருக்க வேண்டும். ஞானம் பகலும் பக்தி இரவும் ஆகும். அவர்கள் சக்கரத்திற்குப் பிழையான கால அளவைக் கொடுத்துள்ளனர். ஆகவே முதலில் அமர்ந்திருந்து அனைவருக்கும் தந்தையின் புகழைக் கூறுங்கள். தந்தையே ஞானக்கடலும் அமைதிக் கடலும் ஆவார். கிருஷ்ணரை அசரூரியானவர், தூய்மையாக்குபவர், சந்தோஷக்கடல் என அழைக்க முடியாது. இல்லை. அவரது புகழ் வேறானது. அது பகலுக்கும் இரவுக்கும் இடையிலான வித்தியாசத்தைப் போன்றது. சிவனே, பாபா என அழைக்கப்படுகிறார். கிருஷ்ணரை பாபா என அழைப்பது சரியாக இருக்காது. அது அத்தகைய பெரிய தவறாகும். நூங்கள் சிறிய தவறுகளைச் செய்யும் போது அவரை 100 வர்தம் மறந்துவிட்டீர்கள். தந்தை கூறுகிறார்: உங்களால் இந்தப் பேரத்தை ஒருபோதும் சந்நியாசிகளுடன் செய்ய முடியாது. அவர்கள் சந்நியாசப் பாதையை சார்ந்தவர்கள், நூங்களோ இல்லறப்பாதையைச் சார்ந்தவர்கள். விகாரமற்ற உலகம் இருந்தபோது நூங்கள் முற்றிலும் விகாரமற்றவர்களாக இருந்தீர்கள். இது விகாரம் நிறைந்த உலகமாகும். அவர்கள் வினவுகிறார்கள்: “சத்தியயுகத்தில் குழந்தைகள் பிறப்பதில்லையா? அங்கும் விகாரம் இருந்திருக்கவே வேண்டும்”. ஓ! ஆனால் அது முழுமையாக விகாரமற்ற உலகமாகும். முழுமையாக விகாரமற்றவர்கள் எவ்வாறு விகாரம் நிறைந்தவர்களாக முடியும்? சத்திய யுகத்தில் பல மனிதர்கள் இல்லாது இருப்பது எவ்வாறு சாத்தியம் என அவர்கள் வினவுகின்றனர். எவ்வாறாயினும் அங்கு பல மனிதர்கள் இருப்பதில்லை. அங்கு பாரதத்தைத் தவிர வேறெந்தப் பூமியும் இருக்கமாட்டாது. உலகம் எப்பொழுதும் நிறைந்து இருப்பதனால் தம்மால் இதை நம்பமுடியாது என அவர்கள் கூறுகிறார்கள். அவர்கள் எதையும் புரிந்துகொள்வதில்லை. தந்தை விளங்கப்படுத்துகிறார்: பாரதம் சுவர்க்கமாக இருந்தது. அவர்கள் இப்பொழுது கலியுகத்தவர்களாகியுள்ளதுடன் கல்லுப்புத்தியையும் கொண்டுள்ளனர். குழந்தைகளாகிய நூங்கள் இப்பொழுது நாடகத்தைப் புரிந்து கொள்கிறீர்கள். காந்திஜி போன்றோர் இராம இராச்சியம் வர வேண்டும் என்றே விரும்பினர். எவ்வாறாயினும் அவர்கள் மகாபாரத யுத்தத்தின் பின் நாடகம் முடிவடைவதைப் போல் காட்டியுள்ளனர். அவ்வளவுதான் நாடகம் முடிவடைந்து விட்டது. அதன் பின்னர் என்ன நடந்தது? அவர்கள் எதையும் காண்பிக்கவில்லை. தந்தை இங்கிருந்து இவ்விடயங்கள் அனைத்தையும் விளங்கப்படுத்துகிறார். இது முழுமையாக இலகுவானது. மக்கள் சிவனது பிறந்தநாளைக் கொண்டாடுகின்றனர். ஆகவே சிவபாபா நிச்சயமாக வருகின்றார். அவர் தந்தையாகிய சுவர்க்கக் கடவுள் ஆவார் ஆகவே அவர் சுவர்க்க வாசலைத் திறப்பதற்காக நிச்சயமாக வருவார். அவர் நரகமாக இருக்கும் போது மட்டுமே வருவார். அவர் சுவர்க்க வாயிலைத் திறப்பதுடன் நரகத்தின் வாயிலை மூடிவிடுகிறார். சுவர்க்க வாயில்கள் திறக்கப்படுமாயின் அனைவரும் நிச்சயமாகச் சுவர்க்கத்திற்குச் செல்வார்கள். இவ்விடயங்கள் விளங்கிக் கொள்வதற்குக் கடினமானவையே அல்ல. ஒரேயொரு தந்தைக்குரிய புகழே உள்ளது. சிவபாபா ஒரு கடையையே கொண்டுள்ளார். அவர் எல்லையற்ற தந்தை ஆவார். சுவர்க்க சந்தோஷத்தைப் பாரதம் எல்லையற்ற தந்தையிடமிருந்தே பெறுகிறது. எல்லையற்ற தந்தையே சுவர்க்கத்தை ஸ்தாபிக்கின்றார். அங்கு உண்மையான எல்லையற்ற சந்தோஷம் இருந்தது. ஆகவே நாங்கள் ஏன் நரகத்தில் உள்ளோம்? எவரும் இதைப் புரிந்துகொள்வதில்லை. தந்தை விளங்கப்படுத்துகிறார்: நூங்கள் அங்கிருந்தீர்கள், பின்னர் வீழ்ந்து விட்டீர்கள். தேவர்கள் 84 பிறவிகளை எடுக்க வேண்டும். அவர்கள் இப்பொழுது தூய்மையற்றவர்கள் ஆகியுள்ளனர். அவர்கள் பின்னர் தூய்மையானவர்கள் ஆக வேண்டும். தந்தையின் பிறந்தநாள் இருக்கிறது. ஆகவே இராவணனது பிறந்தநாளும் இருக்கிறது. எவரும் இதை புரிந்துகொள்வதில்லை. எப்பொழுது அவர்கள் இராவணனை எரிக்க ஆரம்பித்தனர் என எவரிடமாவது கேளுங்கள் அதற்கு அவர்கள் அது அநாதியாகவே தொடர்கிறது எனப் பதிலளிப்பார்கள். தந்தை மட்டுமே இந்த இரகசியங்களை விளங்கப்படுத்துகிறார். தந்தையின் ஒரேயொரு கடையைப் பற்றிய புகழே உள்ளது. மனிதர்களிடமிருந்து மனிதர்களால் சந்தோஷம், அமைதி அல்லது தூய்மையைப் பெற முடியாது. ஒருவர் மாத்திரமே அமைதியைப் பெற்றார் என்றில்லை. இன்ன இன்னாரிடமிருந்து அமைதியைப் பெற்றோம் என கூறும்போது அவர்கள் பொய் கூறுகின்றனர். அமைதி தாமத்திலேயே உங்களால் அமைதியைப் பெறமுடியும். இங்கு ஒருவர் அமைதியைப் பெறும் போது இன்னொருவர் வந்து அமைதியின்மையை உருவாக்கிவிடுகிறார், ஆகவே அவர்களால் அமைதியைப் பேண முடியாதுள்ளது. சிவபாபா மாத்திரமே சந்தோஷம், அமைதி, தூய்மையின் கடைவியாபாரி ஆவார். எவரும் வந்து அவருடன் வியாபாரம் செய்யலாம். அவர் வியாபாரி என

அழைக்கப்படுகிறார். அவர் தூய்மை, சந்தோஷம், அமைதி, செழிப்பு அனைத்தையும் களஞ்சியப்படுத்தியுள்ளார். அடையப் பெறமுடியாதது எதுவுமல்ல. நீங்கள் சுவர்க்க இராச்சியத்தை அடைகிறீர்கள். தந்தையிடமிருந்து அதைப் பெற்றவர்களுக்கு அதைக் கொடுப்பதற்காகவே அவர் வந்துள்ளார். எவ்வாறாயினும், அதைப் பெறும்போது அவர்கள் களைப்படைந்து விடுகின்றனர். நான் இதை உங்களுக்குக் கொடுப்பதற்காகவே வந்துள்ளேன். ஆனால் நீங்கள் அதைப் பெறுவதில் பின்தங்கிவிடுகிறீர்கள். குழந்தைகள் கூறுகிறார்கள்: பாபா மாயையின் புயல்கள் வருகின்றன. ஆம், நீங்கள் கோரவிருக்கின்ற அந்தஸ்து மிக உயர்ந்தது. நீங்கள் சுவர்க்கத்தின் அதிபதிகளாகவும் ஆகுகின்றீர்கள். இது ஒரு சிறிய விடயமா? ஆகவே, நீங்கள் முயற்சி செய்ய வேண்டும். தொடர்ந்தும் ஸ்ரீமத்தைப் பின்பற்றுங்கள். நீங்கள் அவரிடமிருந்து பெறும் வேறு வகையானவற்றையும் ஏனையோருக்குக் கொடுக்க வேண்டும். நீங்கள் தானம் செய்ய வேண்டும். நீங்கள் தூய்மையாக வேண்டுமானால், ஐந்து விகாரங்களின் தானத்தை நிச்சயமாகக் கொடுக்க வேண்டும். தந்தையை நினைவு செய்ய முயற்சி செய்யுங்கள். அப்பொழுதே துரு அகற்றப்படும். பிரதான விடயம் நினைவு ஆகும். நீங்கள் பாபாவிற்கு "நான் ஒருபோதும் விகாரத்தில் ஈடுபட மாட்டேன், நான் எவருடனும் கோப்பட மாட்டேன்" எனச் சத்தியம் செய்தீர்கள். எவ்வாறாயினும் நீங்கள் நிச்சயம் நினைவில் நிலைத்திருக்க வேண்டும். வேறு எவ்வாறு இந்த பாவங்கள் எரிக்கப்பட முடியும்? இல்லாவிட்டால், ஞானம் மிக இலகுவானது. நீங்கள் எவ்வாறு 84 பிறவிச்சக்கரத்தை சுற்றிவந்தீர்கள் என எவருக்கும் உங்களால் விளங்கப்படுத்த முடியும். நினைவு யாத்திரைக்கே முயற்சி தேவைப்படுகிறது. பாரதத்தின் புராதன யோகம் பிரபல்யமானது. அவர் என்ன ஞானத்தைக் கொடுக்கிறார்? மன்மனாபவ என்றால்: சதா என்னை நினைவு செய்யுங்கள், உங்கள் பாவங்கள் எரிக்கப்படும். நீங்கள் பாடினீர்கள்: நீங்கள் வரும்போது, நான் ஏனைய அனைவரிடமிருந்தும் என்னை விடுவித்து உங்கள் ஒருவருடனேயே தொடர்பை கொண்டிருப்பேன். நான் உங்களுக்கு என்னை அர்ப்பணிப்பேன். உங்களைத் தவிர எவரையும் நினைவு செய்ய மாட்டேன். நீங்கள் இந்த சத்தியத்தைச் செய்தீர்கள். ஆகவே, நீங்கள் ஏன் அதை மறக்கிறீர்கள்? கூறப்படுகிறது: உங்கள் கைகள் வேலையை செய்து கொண்டிருக்கையில் உங்கள் இதயம் அற்பிற்சினியவருடன் இருக்கட்டும். நீங்கள் கர்ம யோகிகள். உங்கள் வியாபாரம் போன்றவற்றைச் செய்யும்போதும் உங்கள் புத்தியின் யோகம் தந்தையுடன் இணைக்கப்பட்டிருக்கவேண்டும். அற்பிற்சினிய தந்தை தானே கூறுகிறார்: காதலர்களாகிய நீங்கள் என்னை அரைச்சக்கரமாக நினைவு செய்தீர்கள். நான் இப்பொழுது வந்துள்ளேன். ஆகவே என்னை நினைவு செய்யுங்கள்! இந்த நினைவையே நீங்கள் தொடர்ந்தும் மறக்கிறீர்கள் இந்த நினைவிற்கே முயற்சி தேவை. நீங்கள் உங்கள் கர்மாதீத ஸ்திதியை அடைவீர்களாயின், உங்கள் சரீரம் இங்கு இருக்காது. இராச்சியம் ஸ்தாபிக்கப்பட்டதும் நீங்கள் கர்மாதீத நிலையை அடைந்து விடுவீர்கள். இன்னமும் அனைவரும் முயற்சியாளர்களே. மம்மாவும் பாபாவுமே அதிகளவு நினைவில் நிலைத்திருக்கிறார்கள். அவர்கள் சூட்சும உலகிலும் இருக்கின்றார்கள். தந்தை கூறுகிறார்: நான் பிரவேசிப்பவர் அவரது பல பிறவிகளின் இறுதிப்பிறவியில் உள்ளார். அவரும் முயற்சி செய்கிறார். உங்களில் எவரும் இப்பொழுது உங்களது கர்மாதீத ஸ்திதியை அடைய முடியாது. உங்களில் எவராவது கர்மாதீத நிலையை அடைவீர்களாயின் உங்களால் உங்கள் சரீரத்தில் இருக்க முடியாது. பாபா உங்களுக்கு மிகத் தெளிவாக விளங்கப்படுத்துகிறார். புரிந்து கொள்ளவேண்டியவர்களது புத்தியிலேயே இப்பொழுது அனைத்தும் தங்கியுள்ளது! ஒரே ஒரு தந்தையாகிய சுவர்க்க கடவுளே இருக்கிறார். அவர் ஒருவரே அனைத்து ஞானத்தையும் களஞ்சியப்படுத்தியுள்ளார். அவர் ஒருவரே மந்திரவாதியும் ஆவார். உங்களால் அமைதி, தூய்மை, சந்தோஷம் என்ற ஆஸ்திகளை வேறு எவரிடமிருந்தும் பெறமுடியாது. தந்தை மிகத் தெளிவாக விளங்கப்படுத்துகிறார். குழந்தைகளாகிய நீங்கள் அதனைக் கிரகித்து ஏனையவர்களையும் அவ்வாறு செய்ய தூண்டுகிறீர்கள். நீங்கள் இந்த ஞானத்தைக் கிரகிக்கும் அளவிற்கு ஆஸ்திமையும் பெற்றுக்கொள்கிறீர்கள். நாளுக்கு நாள் நீங்கள் போஷாக்கான விடயங்களைப் பெறுவீர்கள். இலக்ஷ்மியும் நாராயணனும் எவ்வளவு இனிமையானவர்கள் எனப் பாருங்கள்! நீங்களும் அவர்களைப் போன்று இனிமையானவர்களாக வர வேண்டும். நல்லது.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும்

குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார். வேறு ஆன்மீக ஒன்றுகூடல்கள் இவ்வாறு கூறுகின்றனவா? இது முழுமையாக எங்களது புதிய மொழி ஆகும். ஆகவே, அது ஆன்மீக ஞானம் என அழைக்கப்படுகிறது.

தாரணைக்கான சாராம்சம்:

1. தந்தையிடமிருந்து நீங்கள் பெறுகின்ற சந்தோஷம், அமைதி, தூய்மை எனும் களஞ்சியத்தை அனைவருக்கும் கொடுங்கள். முதலில் விகாரங்களின் தானத்தைக் கொடுப்பதன் மூலம் தூய்மையாகிப் பின்னர் அழியாத ஞான இரத்தினங்களைத் தானம் செய்யுங்கள்.
2. தேவர்களைப் போன்று இனிமையானவர்கள் ஆகுங்கள். நீங்கள் பாப்தாதாவுக்கு செய்த சத்தியத்தைத் தொடர்ந்தும் நினைவு செய்வதுடன் தந்தையின் நினைவில் நிலைத்திருந்து உங்கள் பாவங்களை அழியுங்கள்.

ஆசுவாதம்: நீங்கள் உங்களையிடும் ஏனைய அனைவரை இட்டும்; சட்டப்படி நடப்பவரான ஒரு சட்டத்தை உருவாக்குபவராகவும் புதிய உலகை படைப்பவராகவும் ஆகுவீர்களாக. தம்மையிட்டு சட்டப்படி நடப்பவராக இருக்கும் ஒருவர் பிறரையிடும் சட்டப்படியே நடப்பார். தாமே சட்டத்தை மூறுபவர்களாக இருந்தால், அவரால் பிறருக்கு சட்டப்படி நடக்க கட்டளையிட முடியாது. ஆகையால், உங்களை சோதியுங்கள்: காலையிலிருந்து இரவுவரையில், எனது எண்ணங்களில், வார்த்தைகளில், செயல்களில், தொடர்புகளில், ஒருவருக்கு ஒத்துழைப்பு வழங்குவதில், சேவை செய்வதில், நான் எவ்வகையிலேனும் சட்டத்தை மூறினேனா? சட்டத்தை உருவாக்குபவர்கள் சட்டத்தை மூறுபவர்களாக இருக்க முடியாது. சட்டத்தை உருவாக்குபவர்கள் இந்த நேரத்தில் புதிய உலகை உருவாக்குபவர்களான அமைதியை உருவாக்குபவர்கள் ஆவார்கள்.

சுலோகம்: செயல்களை செய்யும் போது, அச் செயல்களின் நல்லவை, தீயவை என்ற ஆதிக்கத்திற்கு உள்ளாகாதிருப்பதே கர்மாதீத ஸ்திதியாகும்.

---ஓம் சாந்தி---